

BIELARUSKAJA KRYNICA

PALITYČNAJA, HRAMADZKAJA I LITERATURNAJA HAZETA.

Adres Redakcyi i Administracyi:

WILNIA, LUDWISARSKAJA 1-19. (Wilno, Ludwisarska 1-19)

Redakcyja adčyniena ad 9 hadz. ran. da 4 hadz. wieč.

„Biel. KRYNICA“ kaštuje na hod—10 zał., na paŭhoda—

5 zał., na 3 miesiacy — 3 zał., na 1 miesiac — 1 zał.

HAZETA WYCHODZIĆ RAZ U TYDZIEN.

Cana abwiestak:

na 1-šaj staroncy 30 hr., 2 i 3 — 25 hr., na 4-aj — 20 hroš. — za radok drobnaha druk u adnej pałoscy.

BIELARUSY ū LATWII.

Žywuć Bielarusy ū Łatwii suclnaj masaj na terytoryi tak zwanej Lethalii, dzie miešty Dźwinsk, Režyca, Lucyn, a tak-ža ū Ilukšćynie.

Łatyšy ū swajej aficyjalnaj statystyky padajuć Bielarusau mienš, jak ich jość sapraŭdy. Hetaha widać wymahaje ich palityčny interes. Tojež samaje robiac u Łatwii i Palaki, jakija, pawodle swajho adwiečnaha zwyčaju, katalikoŭ Bielarusau zaličajuć da polskaj narodnašci, pawialičywujućy hetak praŭdziwuju ličbu Palakoŭ u Łatwii našym koštam.

Jak padaje „Bielaruski Kalendar“ na 1928 h., wydany ū Łatwii, na ziemiach sučasnej Łatwii lik Bielarusau pawodle roznych statystykaŭ wyhladaje hetak: rasiejski ūrad u 1897 h. naličyŭ tam Bielarusau 81,986 asob, ūrad łatwijski ū 1920 h. naličyŭ Bielarusau 75,630 asob, a ū 1925 h. — tolki 38,010 asob! Tymčasam „Słownik Gieograficzny“ (Edw. Maliszewski i Bol. Olszewicz, Warszawa, 1925) Bielarusau u Łatwii naličaje 66,194 asoby, zaznačajućy pry hetym, što mnohija Bielarusy-kataliki zapisany ū Palaki, jakich (Palakoŭ) naličajecca ū Łatwii (pawodle hetaha słownika) byccam 52,224 asoby.

Biaručy pad uwahu „ruskuju wieru“ i „polskuju wieru“, jakija šmat dzie i da siańnia trymajucca ū bielaruskim narodzie, zrazumiejem, što mnoha Bielarusau prawasłaŭnych upisana ū Maskali i nia mała Bielarusau katalikoŭ upisana ū Palaki. Dyk jasna, što Bielarusau u Łatwii nia 38 tysiać i nia 66 tysiać, ale značna bolš. Łatwijskija Bielarusy naličajuć ich tam tysiać 90 (Biel. Kal., 1928).

Bielaruskaja narodnaja šwiedamaść, choć i pawoli, ale što-raz bolš pašyrajecca. Łatwijski Sojm daŭ urešcie Bielarusam nia tolki na papiery, ale j na dziele kulturnuju aŭtanomiju. Pry ministerstwie ašwiety istnuje bielaruski addziel. Džiaržaŭny biudžet zašisiody wyznačaje adpawiednyja sumy na bielaruskuju ašwiety. Jość u Łatwii bielaruskija pačatkawija škoły i himnazija ū Dźwinsku. Nažal, ani škoły pačatkawija, ani himnazija ū bielaruskim kirunku naležna nie ražwiwajucca. Niamsa ū ich, ahułam biarućy, bielaruskaha narodnaha ducha. Pryčynaj hetaha

sumnaha žjawišča žjaŭlajecca lišniaje palitykanstwa bielaruskich dziejačoŭ u Łatwii, adsutnaść u ich, ahułam kažućy, bielaruskaj narodnaj idejnašci i ahułam—niedachwat bielaruskich intelihiencyjnych siłaŭ.

Tyja-ž bielaruskija dziejaćy, jakija tam jość (Jezawitaŭ, Pihuleŭski) sapraŭdy mahli-b uzbudzić bielaruski narod pad Łatwijaj da paŭniejšaha žyćcia, ale nažal zajmajucca jany bolš palitykaj. Tyja-ž iznoŭ bielaruskija dziejaćy ū Łatwii, jakija bolš zajmajucca kulturaj, čym palitykaj (Sacharaŭ), budućy ludźmi staroha zakału, na niwie bielaruskaj kultury zrabieć badaj nia zdolejuć ničoha.

Palityčnyja bielaruskija kirunki ū Łatwii nastupnyja: niezależnyja socyjalisty, jakija swajej ideolohijaj prybližajucca da III internacyjanału bałšawikoŭ (Jezawitaŭ), socyjał-demokraty (Pihuleŭski), jakija iduć razam z łatwijskaj socyjał-demokracyjaj i trymajucca II internacyjanału i ūrešcie kirunak Biel. Chryścijnsk. Dem. (ks. Hajlewič), jaki trymajecc a ideolohii chryścijanskaj i narodnickaj.

Musim adznačyć, što ūsie hetyja palityčna-hramadzkija kirunki tworčaj pracy prajaŭlajuć nia mnoha. Treba wiedać, što 90 tysiać Bielarusau jašče ni razu nia mieli ū łatwijskim Sojmie aniwodnaha swajho pradstaŭnika. Heta hawora samo za siabieli A jość tak zatym, što našy łatwijskija dziejaćy tak raspalitykawalisia, što nie zmahli zhurtawać usich Bielarusau pad swoj narodny ściah, choć-by na čas wybaraŭ u Sojm. Nie patrapili jany dahetul adciahnuć Bielarusau prawasłaŭnych ad Maskaloŭ, a Bielarusau katalikoŭ ad Palakaŭ i ū mnohich wypadkach ad katalikoŭ Łatyšoŭ.

Dyk wialiki čas žwiarnuć Bielarusam u Łatwii z hetaha biezdarožža, a ūziacca za systematyčnuju abjadnaŭčuju pracu i zwa-rušyć bielaruski narod pad Łatwijaj da paŭnaty jaho Adradžeńnia. Nadchodziaćyja wybarry ū łatwijski Sojm jość dobray akazijaj dla pawarotu łatwijskich bielaruskich dziejačoŭ na čwiordy adradžeński narodny šlach.

List z Francyi.

Paryž, u wierašni 1928 h.

Ad II-ha da 24-ha žniŭnia ūklučna adbywaŭsia tut X-ty hadawy Kangres Mižnarodnaj Studenskiej Konfederacyi (CIE), u jakuju, jak wiedama, uwachodzić i Abjadnańnie Bielaruskich Studenskich Arhanizacyjaŭ (ABSA).

Narady kangresowyja prajšli bolš mienš spakojna, kali nie rachawać małoha zabureńnia pry sportyŭnych hulniach, zawinienaha, jak zdajecca, italijanskimi fašystami.

Upaŭnamočany pradstaŭnik ABSA inž. P. Kažeŭnikaŭ (Berlin) zdawaŭ sprawazdaču z hadowaj čynnašci ABSA dnia 16-ha žniŭnia s. h. Z dakładu inž. Kažeŭnikawa nie spadabałasia Palakam asabliwa toje, što da Wilni jany najmienš majuć prawou.

Aktyŭna wystupili Bielarusy z Ukraincami i ū t. zw. sławianskaj kamisii CIE, hdzie dahetul byli žwiŭšy sabie ciopłaje hniaždziečka maskoŭskija manarchy i ūsie im padobnyja. Na kolki silny i ūdačny byŭ moralny napor bielaruskaha (razam z ukrainckim) pradstaŭnika, najlepš šwiedčyć paźniejšaja zajawa rasiejskaje delehacyi, u jakoj skaržacca miž inšym na „bielaruska-ukrainski teror“. I tak zdarajecca... Zasluhaj ukrainskaha i bielaruskaha delehataŭ bylo toje, što na čarhowy hod 1928-29 wybrana z čarhi uradowaj mowaj sławianskaj CIE—mowa českaja. Dahetul užo byli takimi mowami: polskaja (1926-27) i rasiejskaja (1927-28). Cikawa, na kaho pryjdzie čarha ū nastupnym hodie. Upieradzać wypadki nie zašisiody aplačywjajucca, ale pa zasluhie musiła-b pryjści na čarhu mowa ukrainskaja.

Siabroŭskija składki ū CIE na čarodny hod padwyšany na 50%. Tak sama apadatkawany studenskija lehitymacyi pa 1. šwajcarskamu franku.

Staršynioj CIE na nastupny hod staŭsia s. Bagnall (Anhlijec).

Čarodny XI-ty hadawy žjezd CIE adbudziecca ū Budapešcie (Wuharščyna).

Dahetulešnja zdabyćy bielaruskaha studenstwa na mižnarodnym hruncie wielmi pachwalnyja. Asabliwa-ž, kali pryniać pad uwahu tyja minimalnyja srodki, z jakimi naša studentstva bywaje zmušanym prabiwacca i pracawać. Treba wiereć, što budućyja pryniasie imieńniu bielaruskamu jašče bolš—i mahutniejšaj siły i sławy.

Wiermo, žadajmo, a pieradusim dla hetaha pracujmo!

S—r.

Z hazet.

Cikawija wiestki ū Litwie ab sprawach u Polšcy.

Polskija hazety pišuć, što hazety litoŭskija ū Koŭnie padali cikawija wiestki ab sprawach u Polšcy, ab čym polskija hazety da hetaha času i nia čuli. Pišuć jany, što nieki polski aficer II addziełu Hieneralnaha Štabu ūciok z Polšcy ū Litwu i tam padaŭ woš takija wiestki: — Arhanizacyja Plečkajtis pašla žjezdu lehijanistaŭ u Wilni ūzmacniła swaju dziejalnaść, — što adbyłasia konferencyja miž Pilsudskim i Plečkajtisam u pamieškaŭni

kniazia Radziwiła, u jakoj prymal ūdział: major Kirtiklis, pas. Kościakouški, senatar Abramowič, pas. Račkiewič, pas. Okulič, hien. Rydz-Śmigły, hien. Sosnoŭski, pałk. Sławek i inš. U wyniku henaj konferencyi Plečkajtis byccam atrymaŭ 10 tysiać dalarau, pašla naradžaŭsia z hien. Rydz-Śmigłym u sprawie padhatouki wajennych punktaŭ u Litwie. — U Wilni zarhanizowany litoŭski ūrad, u skład jakoha ūwachodziac polskija palityčnyja dziejaćy: major Kirtiklis, pas. Kościakouški, senatar Abramowič, pas. Račkiewič i pas. Okulič. — Plečkajtis ručaŭsia, što da listapada miesiaca buduć zakončany pryhataŭleńni, — treba dadumywacca, što jany jość u suwiaz z wystupieńniem prociŭ Litwy, — kali jdzie ab uplanawanaj zmowie na niezaležnaść apošniaj.

Heny-ž žbiahleć—aficer, jak pišuć hazety, raskazaŭ historyju ab zahinuŭšym u Polšcy polskim hien. Zahurskim. — Zahurskaha zastrelili, parubali na kawałki i pachawali ū niekim lesie kala Warszawy. Zahurskaha zastrelili wysoki polski ūradowiec u prysutnašci inšych wydatnych adzinak.

Polskija hazety padajućy za litoŭskimi hazetami hetyja cikawija wiestki pišuć, što z Polšcy z Hien. Štabu ani jaki aficer nia ūciok, a heta padaje takija wiestki ū Koŭnie nieki ŭwianianski žychar Pietkiewič. Dumajem, što praŭda niezadoŭha wyjawicca.

Ab źmienienie konstytucyi.

„Dziennik Wileński“ Nr. 224 zmiaščaje padadziennyja hazetaj „Robotnikom“ wiestki ab konferencyi B.B. (adzinki) u sprawie žmienienia konstytucyi. „Dziennik Wileński“ piša, što „Robotnik“ wyjawiŭ niekatoryja častki z sprawazdačy pasła Piaseckaha (B.B. — adzinka) — z konferencyi ū sprawie žmienienia dzjaržaŭnaha ładu, jakaja (konferencyja) adbyłasia niekalki tydniaŭ tamu nazad. Woš henyja čutki: pawodle praf. Kachanoŭskaha „uład a pawinna być uzata, a nie atrymana...“ Prajekt praf. Kachanoŭskaha ūwagaŭ manarchiju za najlepšuju formu ūłady ū Polšcy. — P. Holuwka ūwagaŭ, što nie najhorš było-b dać Prezydentu tytuł karaleŭski. — Pas. Anuś žwiartaŭ uwahu, što nia treba pieraacaniać značeńnia apinii ū kraj, a ū niekatorych wypadkach treba pastupać prociŭ apinii ū imia intaresaŭ dzjaržawy. — Pas. Piasecki i kniaz Sapięha radzili, kab Prezydenta wyznačali Prezydent ustupajućy, abo ūmirajućy.

Dyk woš jak pradstaŭlajecca dumka ab žmienieniu dzjaržaŭnaha ładu ū Polšcy ū hrupie B.B. (adzinki)!

Nowy rytuał u Kaściele katalickim.

Jak pawiedamlajuć hazety, ad dnia 1 studnia 1929 h. na ūsiej terytoryi Rečypaspalitaŭ Polskaj abawia-zywać paćnie ū Kaściele katalickim nowy rytuał, začwierdžany praz Apostalskuju Stolicu. Asnaŭnych žmieńnaŭ nowy rytuał nia ūwodzić, aprača adnej, što ū abrađach šlubnych forma prysiahi budzie adnolkawaja dla abiedźwiuch staron, h. zn. wykidajucca słowy žančyny: „i pasłužnašci małžen-skaj“. Paza hetym pry św. chroście dazwolena dawać pytańni i dawać adkazy chrostnych baćkoŭ u mowach: polskaj, litoŭskaj, francuskaj, niemieckaj i rasiejskaj. Mowu bielaru-

skuju i tut paminuli. Episkopat polski, katory apracawaŭ projekt nowaha rytuału, jak widać, uważaje za lepsze — kab Biełarusy pasłuhoŭwalisia čużymi mowami: rasiejskaj, a najlepš kab polskaj, jak swajej rodnaj!

Ech, palityka, palityka i kudy-ż jana nia ŭleziel!

Krošku i to zabirajuć.

Pad hetakim zahałoŭkam „Wilniaus Aidas“ Nr. 110 abhawarywaje swaje školnyja balački. Miż inšym pad uspomnienym zahałoŭkam čytajem:—

...Možam siańnia pastawić da pracy 200 wučyciałoŭ z usimi patrebnymi kwalifikacyjami, ale ŭrad nie daje nam i sotni sapraŭdy litoŭskich szkołaŭ... Biezrobotnych majem bołš jak sto wučyciałoŭ... Litoŭcy żywuć u pawietach: Braślaŭskim, Swiančianskim, Wil.-Trockim, Ašmianskim, Lidzkim, Haradzienskim i Suwalskim. Ahułam u uschodniaj Litwie — Litoŭcy patrabujuć mieć 500 školaŭ, a što my majem? Jak siańnia to nawat i piataj čaści niama!..

Nia lepiej, a kudy horš pradstaŭlajecca sprawa biełaruskich školaŭ. Ale spadziajomsia, što praz pracu i wytrywalaść zdabudziem sabie toje, što nam patreba. Zahlanie sonca i ŭ naša wakoncal

P.

Ab haspadarcy.

Nowyja sposaby konserwawańnia zialonaha pošaru.
(Hl. Nr. 44 „Bieł. Kr.“)

3. Amerykanskaje siło rożnica i ad kamory i ad siłažnaj jamy nia tolki swaim wonkawym wyhladam (kruhlaja, najmienš 9 m. wysokaja wieža), ale i sposabam nakładania. Treba tutža skazać, što ništo nie staić prociŭ taho, chto schoča ŭ siłažnaj kamory pracawać sposabam amerykanskim. Naadwarot, pracawać było-b nie zaŭsiody mahčyma. Hałoŭnaj adznakaj amerykanskaha siłažawańnia jość, što praca pry hetym idzie biez pierarywu, aŭ da napaŭnieńnia celaha siła. Poruč z tym, jak siło napaŭniajecca, treba jaho zaraz-ža ŭtopitywać, kab nie astałosia aniwodnaj ščelački z pawietram. Taksama adnosna budowy siła. Scieny jahonyja musiać być nieprapusknyimi ni dla pawietra zwonku, ni dla raspuščanych żywinaŭ unutyry siły. Pry amerykanskim sposabie nakładania nie nastupaje tak wialikaje sahrawańnie. Dasiahae tolki 30°C. Wierchni płast pry amerykanskim siłažawańni nie presujecca, jak heta dzieicca ŭ siłažnych kamorach šwajcarskich; tut zdawoliwajucca samym tolki niedapuščeńniem pa-

wietra — tym, što na wierchni płast ssilažawaneje trawy kładziecca, dy ŭtopitywajecca 1/2 m. wysoki płast siečki, abo miakiny. Hety płast da taho jašče pramočycca wadoj, dy zasiejwajecca zbażowymi ziarniatami. Prarošyja ziarniaty wytwarajuć wielmi hustuju sietku kareńniaŭ, jakija splatajucca z siečkaj, ci miakinaj u niepradyšnuju amal pakryŭku. Hdzie jość mahčymašć inakš zabaranić dostup pawietra da siłažawanaj paamerykanskau trawy, možna hetaha ŭżyć taksama.

* * *

Heta jość try haloŭnyja typy (widy) siłažawańnia zialonaha kormu. Padany jany ŭ skaročańni z adzinaj tolki metaj-zacikaŭleńnia hetaj sprawaj šyrejšych kruhoŭ našaha biełaruskaha artajstwa (ziemlarobstwa), — asabliwa siahońnia, u časy strašennaha niedostatku kormu dla chleŭnaj żywioły. Warta z hetym sposabam pryhataŭliwańnia kormu bliżej paznajomicca jašče i z inšaj pryčyny. Na ziemlach celaje Biełarusi siahońnia razšyrajecca mahutnym tempam sietka małačarniaŭ. Karmleńnie dojnaj żywioły dobrym siłažom (pry adstutnaści dobrej pašy, abo zialonaha karmleńnia) jość u małočnych haspadarkach wielmi prawametnym. A zahrańčnyja haspadary dasłoŭna ćwierdziać, što pry siłažawańni možna tym-ža množstwam pošaru wykarmić i naahuł wytrymać żywioły ŭ paŭtara rasoŭ bołš, čymśia pry zwyčajnym skarmliwańni pošaru sušanaha.

Hetak každa zahranica. Ci apraŭdajecca ŭ nas na Biełarusi, — budučy-nia pakaža. Pieršyja niaŭdačy, pakul ludzi nie nawučacca siłaž pryhataŭlać i z im abchodzicca, nia śmiejuć adbi-rać achwoty ad dałšych pačynańniaŭ u hetym-ža kirunku. Zahranica wykarystała siłaž dzieła swajho dababytu. Nيامa zdajecca nijakich pryčyn, kab i biełaruski haspadar dabrawolna zra-kaŭsia.

Napaśledak skažu:

Sioletni hod wielmi biedny na korm dla skaciny. Treba dzieła hetaha wykarystać usio, što zwyčajnym paradkam wykarystać abo niemahčyma, abo i nia warta. Hetym „usio“ razumieju ŭsio zialonaje: roznaaj trawa na pamiežkach, bałotach, nawat liścio. Dalej usio, što zwyčajnym paradkam, ci to dzieła błaŭhoj pahody, ci dzieła nadychodziačaj wosieni nia dasca wysuŭć. Usio heta, dzieła proby i nawuki, chaj sprabuje chto-niebudž ssilažawać u zwyčajnaj choć-by jamie ŭ nieprapusknoj hlaistaj hlinie. A wynik pracy — dobry ci błaŭhi, usio roŭna, — razam z apisańniem celaha postupu pracy chaj daś da publičnaha wiedama cieraż biełaruskija hazety.

Ad. Klimovič.

Z biełaruskaha žyćcia.

Z BIEŁARUSI PAD POLŠČAJ.

Spadar Janka Stankiewicz sam siabie spužaŭsia. U numary 17 hazety „Narod“ (lepš śmietnika, dzie žliwajucca ŭsialakija brudy), aprača roznych niakulturnych łajanak i prytyčak, jak zwyčajna, prociŭ biełaruskich dziejačoŭ niezaležnickaha kirunku, spatykajem cikawaje zajaŭleńnie spadara Janki Stankiewiča ab tym, što jon... nia jość palonofilam (?). Nu, nu, aścierańniej, panie Spadaru, a to apiakuny wašy woźmuć i nie paznajucca na wašym maneŭry, dy dźwiery wam pakažuć, jak heta zrabili z wašymi papiaŭednikami: Alaksiukom, Paŭlukiewičem i im padobnymi! Słowam, aścierańniej na zawarotach, a to j sapraŭdy možacie panski chleb stracić!

Delehacyja bačkoŭ biełaruskich wučniaŭ Wil. Bieł. Himnazii ŭ p. Wajawody. Polskaja presa padae, što 2 kastryčnika siol. h. bački wučniaŭ na čale z dyrektaram p. Astroŭskim žwianulisia da p. Wilenskaha Wajawody ŭ sprawie apieki nad bursaj wučnioŭskaj, Wajawoda byccam pryčilna adniošsia da wymohaŭ delehacyi.

Pasolski sprawazdaŭcy mitynh. U miastečku Świry, Świančiansk. paw., dnia 20 wieraśnia siol. h. adbyŭsia pasolski sprawazdaŭcy mitynh paśla A. Stepowiča.

Spektakl-wiečaryna ŭ Šaŭlanach, Braślaŭskaha paw. Pad kiraŭničtwam wučycielki biełaruskaj šaŭlanskaj školy p. M. Bylyhi 2 wieraśnia siol. h. adbyłasia wiečaryna-spektakl. Adyhrana kamedyja „Wybory Staršyni“. J. Byliny. Pašla adyhranńia sceničnaha tworru, wučni šaŭlanskaj biełaruskaj školy pradeklamawali niekalki pryhožych wieršaŭ.

Zakryćcie Akružnoj Uprawy T-wa Biełaruskaj Škoły ŭ Wialejcy. Hazety pawiedamajuć, što ŭłady administracyjnaja zakryli Akružnuju Uprawu T-wa Biełaruskaj Škoły ŭ Wialejcy pawiatowaj. Pryčyny zakryćcia — byccam prociŭdziaŭžajnyja ŭplywy na siabroŭ Akružnoj Uprawy.

U Radaškoŭskaj Biełaruskaj Škole im Fr. Skaryny z prahramaj 5-ci klasaŭ himnazii zaniatki pačalisia. Nowyja wučni pryjimajuca ŭwa ŭsie klasy. Jość nadzieja, što prahrama budzie rasšyрана da 6-cjoch klasaŭ himnazii.

Wiečaryna Biełaruskaha Studenskaha Sajuzu. 22-ha h. m. u sali Wilenskaj Biełaruskaj Himnazii adbyłasia spektakl-wiečaryna, ladžanaja Biełaruskim Studenskim Sajuzam. Pastaŭlena była p'jesa p. z. „Surdut i Siarmiaha“. Pašla byŭ chor i deklamacyi. Zakončyłasia wiečaryna tancami, ale

užo nie ŭ Himnazii, a ŭ Sali Bieł. Instytutu Hasp. i Kult. Wiečaryna ahułam-udačnaja. Šmat bylo narodu, jaki, dumajem, wynies pryjemnaje ŭražańnie.

Witajem našaje studentstwa z udač-na raspačataj pracaj u hetym hodzie i žadajem jamu ŭdačaŭ u dałejšaj pracy.

U Biełaruskim Studenskim Sajuzie (wul. św. Hanny 2) — u subotu 6-ha kastryčnika wiečaram adbudziecca referat. Pašla referatu skoki.

Z Niezależnej Litwy.

Handlowy dahawor Litwy z S. S. R. R. Jak padajuć hazety, Litwa padpisała handlowy dahawor z S.S.R.R., jaki, peŭnie, aprača znečėńnia ekana-mičnaha, maje takža seas i palityčny.

Lik studentaŭ u litoŭskim uniwersytecie ŭ siol. hodzie dasiahae piacioch tysiać. Z hetaha bačym, jak pamysna raźwiwajecca litoŭski uniwersytet.

Z Polšcy.

Padhatoŭka da sesii Sojmu. U Wařawie hetymi dniami adbyłasia konferencyja prezesaŭ parlamentarnych klubau, sklikanaja maršałkam Sojmu Dašynskim. Maršałak Dašynski na henaj konferencyi zajawiu, što treba stwaryć u Sojmie bołšaść, kali nia stałuju, to choć časowuju, jakaja-b starałasia nie abciažywać pracy Sojmu i ŭradu drobnymi sprawami, pieradusim interpelacyjami. U praciahu apošniaj sojmawaj kadencyi padana bołš jak 5 500 interpelacyjaŭ. Maršałak Dašynski prapanuje zamianić interpelacyi na peŭnuju formu zapytańniaŭ...

P. P. S. astajecca ŭ apazycyi da ŭradu. Centralny kamitet P. P. S. na swaim pasiedźańni, adbyŭšymsia hetymi dniami, postanawiu zaniać opozicyjnaje stanowišča da ŭradu.

Polska-niamieckija handlowyja pierahawory. U Wařawie adbywajucca ciapier polska-niamieckija pierahawory, jakija, jak hazety pišuć, prybližajucca užo da kanca.

Sud nad marjawitami. Płocki Akružny Sud užo adzinaccaty dzień jak razhladae sprawu marjawickaha „arcybiskupa“ Kawalskaha, jaki ŭ załoženym marjawitami žanočym klaštary byŭ jaho hałoŭnym kiraŭnikom i wioŭ adnačasna raspusnaje žyćcio z maładymi dzieučatami. Ab raspusnym žyćci „arcybiskupa“ kažuć: akt abwinawačańnia i mnohija świadki, wystupajučyja na sudzie.

Uładystaŭ Kazłoŭščyk.

Ab fizyčnym wychawańni ŭ Biełarusau.

(Hladzi „Bieł. Krynicu“ Nr. 44)

31. Krehli. Ihrajučych čatyroch. Robiać na ziamli dwa kwadraty, na dziesiać „sihniej“ (jak najdaŭžejšych krokaŭ) adzin ad druhoha. U hetyja kwadraty, na kutoch i ŭ centry, stawiacca pa piac krehlaŭ (karotkich cylindryčnych stoŭbikaŭ). Dwuch ihrajučych adychodziać da čužoha haradka (kwadratu) i adtul kidajuć pałkami da swajho haradka, kab wybić stajačyja ŭ im krehli. Pry hetym pawalenaja, astaŭšaja ŭ kwadracie, chacia-b na jaho linii, krehla nia ličycca wybitaj. Kali pieršaja partyja pawykidaje swaje pałki, da jaje haradka padchodzieć druhaja partyja i adtul pačynaje žbiwać swaje krehli.

Hetkaje čarodnaje žbiwańnie prawodziцца pawodle ŭmowy, udwa, abo niekalki pryjomaŭ. Kali pašla hetaha ŭ jakoj-niebudž partyi astanucca niawybityja krehli, dyk henaja partyja ličycca prajhranaj i jana musić pieranasić ad haradka wyjhranuju partyju stolki rasoŭ, skolki ŭ jaje astałosia niawybitych krehlaŭ.

32. Kamiańki. U kamiańki možna hulać u dwuch i balej. Dla hetaje hulni biaruć piac hladkich kamiańkoŭ i hulajučyja čarodna kidajuć ich hetkim paradkam:

1) adzin kamianiok biarecca ŭ ruku, a čatiry kładucca na ziamli; pašla toj kamianiok, što ŭ ruce, hulajučy padkidywaje ŭ haru, chutka padbiraje z ziamli adzin kamianiok, kab zławić razam i toj, katory kinuŭ u haru. Hetak padbiraje ŭsie čatiry kamiańki;

2) padkidywajecca ŭ haru adzin kamianiok, a z ziamli chapajecca pa dwa;

3) adzin kamianiok padkidywajecca ŭ haru, a z ziamli padbirajucca špiarša try kamiańki, pašla adzin;

4) z ziamli padbirajuć čatiry kamiańki, padkidywajučy piaty ŭ haru;

5) padkidywajecca ŭ haru ŭsie piac kamiańkoŭ i łowicca ich pawierch ruki;

6) padkidywajucca taksama ŭsie kamiańki i łowicca ich na dałoni ruki. Kali hulajučy pamylicca i nia złowić, jak treba, kamiańkoŭ, za im pačynaje hulać druhi, a pieršy čakaje swajej čarhi.

Hulni i ihry miačykawyja.

Hetyja hulni i ihry jość pierawažna lučanyja z biehami. Jany wyjaŭlajucca ŭ kidańni, pieradawańni, wyrwańni, šturhańni nahami miačyka i t.p. Miačykawyja hulni wyrablajuć pierawažna ruchliwaść, loŭkaść, žwawaść, uwahu i naahuł jany jość usiestarońniaj himnastykaj arhanizmu, dajučy adnačasna karyść wychawačaha-maralnuju i wyrablajučy pačućcio hramadzkaści, — jak naahuł kožnaja tawaryskaja hulnia.

Miačyk u biełaruskich sialan redka kali budzie kupлены, a pierawažna robicca jon samymi-ž hulajučymi z hanuŭ, abo z abrezkaŭ skury. Dobrym miačykam ličycca taki, jaki maje ŭ siaredzinie klubok z humowych istužak, ad starych kalošaŭ. Hetki klubok abmatywajecca hanučami, abo ramianiom. Da hulniaŭ i ihraŭ z miačykam zaliczaцца:

33. Kiścień. Ihrajučyja dziełacca na dźwie partyi: adna idzie ŭ „kon“, druhaja biare miačyk. Konam nazywajecca wialikaje koła, kala 5 sažniaŭ siarednicy. Partyja, jakaja maje miačyk, padchodzieć da adnaho bierahu koła, a partyja, jakaja jość

u kole, — da druhoha bierahu. Toj, kamu pašla ličeńnia prypaŭ miačyk, pawinien papaści im u kaho-niebudž z stajačych u konie. Kali heta jamu ŭdasca, dyk dostaŭšy miačykam musić wyjści z ihry, a kidajučaja partyja jznoŭ ličycca, kamu kidać miačykam u stajačych u konie. Kali kidajučy ni ŭ kaho nie papadzie, dyk jaho partyja idzie ŭ kon, a byŭšaja tam — ličycca, kamu bić miačykami h.d.

34. Jarki. Na hładkaj plošcy robiacca piatami niewialikija jamački, jakija i nazywajucca jarkami. Jarki robiacca ŭ adzin rad — i stolki ich, skolki jość ihrajučych. Na try kroki ad jarkaŭ prawodziцца linija, „ahoń“. Pašla kožny čarodna pamaleŭku kocić pa jarkach miačyk. Kali tolki miačyk ukocicca ŭ čyju-niebudž jarku, usie ŭciakajuć ad ich. Toj adnak, u čyju jarku ŭpaŭ miačyk, chapaje jaho, i padbiehšy da „ahniu“ — starajecca kaho-niebudž z uciakaŭšych „zaslać“, h. zn. papaści miačykam. Kali kaho zaslać, dyk na taho ličycca jarka, u adwarotnym wypadku jarka ličycca na taho, chto kidaŭ miačykam. Kali chto nie papadzie ni ŭ koha z uciakaŭšych stolki rasoŭ, skolki jość jarkaŭ, dyk jaho stanowiać twaram da ściany i za karu b'juć nia mocna pa plačach kulakom, pad tacht pieśni: „Jar-ka pał-ka! Ka-ra-lo-wa žon-ka! Lež na pa-la-ci, stań ka-zy-ra-ci, bu-dziem ŭ kar-ty jhra-ci, i (chutka haworačy) wiečara dažydaći“. Končyŭšy astatniaje słowa, b'juć trochi macniej i raźbiahajucca. Kali prajhraŭšy pry hetym kaho-niebudž złowić, ihra pačynajecca ad pačatku. U niekatorych miascoch miačyk „honiac“ u jarki palakami.

35. Adrablaccia. Kožny ŭčasnik hetaje ihry pawinien „adrabić“ miačykam pa try razy niekalki akrešlenych ručau. Takich ručawych pryjomaŭ pierawažna jość piac. Woš jany:

Z zahanicy.

Prociuwajenny zakon padpisali, a zbrojca i dahawarywacca adny prociū druhich nie pierastali. Adna amerykanska hazeta apublikawała wiestku ab tajnym francuska-anhielskim marskim dahawory. Urad Zł. Śt. Ameryki przyhlediū, što heny francuska-anhielski tajny dahawor skirawany prociū Zł. Śt. Ameryki. Dziela hetaha ūrad Zł. Śt. Ameryki, jak pawiedam-łajuć anhielskija hazety, prystupiū da zbrajeńnie; prezident Kulidż pastanowiū nie padawać u senat dla ratyfikacyi prociuwajennaha dahaworu Kel-łoha, pakul senat nie začwierdzić nowych kredytaū na budowę 15 wializarnych karabłoū-branianoscaū pa 10,000 tonaū. Aprača hetaha, urad Zł. Śt. Ameryki razhladaje projekt budowy 25 branianoscaū z 21-centymetrowymi harmatami, budowę padwodnych łodak i motoryzacyju ū armii. Jak bačym, miż najsiłniejšych dziarżawaū światu, jakija zrabili pačyn da zračeńnia światam wajny, nia susim panuje mirny nastroj i nie dawiarajućy adny druhim zbrojacca!

Liha Narodaū na pasiedźańni komisii ab razbrajeńni, supolna z komisijaj praŭničaj 24-IX siol. h. abhawarywali sprawu ab mirnym wyrašeńni miżnarodnych sprečak. Pawodle henaha projektu Rada Lihi Narodaū miała-b prawa naznačać siabroū pajadnaučaj komisii tolki tady, kali hetaha zažadajuć zaciakaŭlenyja starony. Hetakaj komisii padłahali-b usie sprečki, jakija nie asiahnuć parazumieńnia ślacham dyplomatycznym.

Niamiecki prezident Hindenburg u minułym miesiacy abjażdżaū pramysłowy abšar Hornaha Šlonsku. U swajej padaroży prezident Hindenburg adwiedaū mnohija miaściny henaha pramysłowaha abšaru, dzie adbywalisia manifestacyi na česć prezidenta. Na adnym pryńańci prezidenta Niamieččyny, prezident Hindenburg wystupiū z prawowaj, u jakoj miż inšym skazaū:—Horny Šlonsk pašla wajny praz dołhi čas znachodziusia ū niepeŭnaści datyčna losu swaje pry-na-leżnaści dziaŭna. Paustańni, padburanija z zahanicy i ūnosiačyja niesupakoj, niščyli żywio i dabrabyt niamieckaj ludności i zrabili wialikija škody żywiou haspadarčamu. Nie zwažajućy na heta ūsio, ludnaść Hornaha Šlonsku ū wialikaj bolšaści wyskaza-łasia, kab astacca pry Niamieččynie. Niezrozumieła dla nas, kazaū Hindenburg, što prociū wynikaū plebiscytu Rada Lihi Narodaū pastanowaj z dnia 20 kastyčnika 1921 h. pryznała Horny Šlonsk u bolšaj čaści dla Polšcy. Toje, što ad nasadarwana, nia možam zabycca i nia možna hetaha pieraciar-

pieć, adnak što my abniali—chočam da-lej raźwiwać.

Biezpadaŭnaść pastanowy Rady Ambasadoraū. Jak wiadajem, Rada Ambasadoraū 15-III. 23 pryzna-ła ciapierašnja hranicy Litwy z Pol-ščaj za akančalnyja. Tymčasam nia-daŭna na zapytańnie litoŭskaha paša ū Paryży Klimasa ū troch francuskich profesorů miżnarodnaha prawa ab wažnaści henaj pastanowy, — nastupiū adkaz, wydany asobnaj knihaj u Paryży pa francusku, — što pastanowa henaja nia maje pad saboj ani praŭnaha ani moralnaha hruntu.

Piśmo ū Redakcyju.

Pawažany Hramadzianin Redaktar!

Nie admoŭcie žmiašćić u Wašaj paważanaj hazecie niekalki maich sloŭ adkazu na pakłopy, žmieščanyja ū hazecie „**Доля Працы**“ (Nr. 2) z dnia 5 žniŭnia siol. h.

Ja, Michał Skrypko, sapraŭdy znachodziusia świašćeńnikam u Nowaj Myšy ad 1922 hodu, ale toje, što ja žalusia na swaich pryhadžan za toje, što jany bałšawiki, jak heta pazwoliū wyrazić „**Селянин**“ u hazecie „**Доля Працы**“, jość mana; u palityku ja nikoli nia ūmiešywaŭsia i da hetych por znachodziusia ū staranie ad palityki.

„**Селянин**“ robić mnie zakid, što ja wykapaū studniu kala carkoŭnych budynkaū i pakryū carkwu cynkawaj blachaj. Tak! Usio heta зробlena maім starańniem, ale liču, što heta niewialiki prastupak, heta ūsio nia roskaš, ale nieabchodnaść, bo bliska inšaj studni nia ma, a carkwa zaciakała ū mnohich miascach. Pry hetym hrošy zbiralisia nie prymusowa, a dabrawolna i nia zlotymi, a markami i sabrana ūsiaho 1/3 časć koštaū studni, što wynosić 54 miliony marak, a rešta 2/3 časć zapłaciū ja sam i časć z carkoŭnych hrošaj, a heny „zabotliwy“ „**Селянин**“, jak widać, choča, — kab susim nia było carkwy i dziela hetaha robić zakidy za studniu i strachu. Dalej „**Селянин**“ zakidaje mnie, što ja nia daū sprawazdać. Na heta skazaū, što ū mianie, h. j. u Nowa-Myškim prycho-dzie, jość 5 tysiać pryhadžan, koźnamu paasobku nie mahu ja dawać sprawazdać, a na heta jość rewizyj-naja komisija, jakaja i znaje heny rachunak, a kali nia znaje, to zaŭsiody moža razhledzić! Adnosna platy za pasłuhi (treby), skazu, što ūsie tyja ličby, jakija padaū „**Селянин**“, jość nahłaje machlarstwa, bo nia było ū mianie takich pacharonaū za wašmi-hadowuju służbu carkwie, za jakija-b ja ūziaū 5 pudoū, tak-ža nia było ū prycho-dzie ślubu, za katory-b

pryčt atrymaū-by bole 50 zlotych i to razam z carkoŭnymi raschodami (wino, świečki i h. d.). A toje, što padaje „**Селянин**“ 250 i 600 zł., to heta tolki mana i pakłopy, jakich moža dapaściacca niasumlenny čalawiek.

Świašč. Skrypko.

Uwaga: Žmiašćajućy hetaje piśmo, u imia sprawiadliwaści,—kab dać mahčymaść abarony abwinawačanamu, Redakcyja zaścierahaje swaju biezs-taronnaść u hetaj sprawie.

Usiačyna.

Kolki na świecie žycharoū.

Apošnimi dniami ū Ženewie pakaza-łasia cikasawa kniha, pradstaŭlajučaja statystyku ludności na ūsim świecie. Ciapier prażywaje na ūsim świecie 1,950 milionaū žycharoū. U paasob-nych častkach światu lik žycharoū pradstaŭlajacca hetak: Eŭropa maje 514 milionaū žycharoū, Azija 1,026 milionaū žycharoū, Ameryka 231 milionaū žycharoū, Afryka 146 milionaū žycharoū i Aŭstralija z wyspami 9 milionaū žycharoū. Jak bačym, najbolej narodu żywie ū Azii, bliska kala pa-łowy ūsiaje ludzkaści, Eŭropa na dru-him miejscy, Ameryka na trecim.

Pryrost nasialeńnia pradstaŭlajacca tak: u 1913 hodzić było na ūsim świecie 1803 miliony ludziej. U 1926, značycca praz 8 hadoū pašla skančeńnia sušwetnaj wajny, pryrost pawialičyusia da 1,932 milionaū, ahu-łam kala 7 proc.

Z ličbaū hetych wynikać, što lud-naść celaha światu pawialičywjajacca ū hod balej, jak na poŭ-pracenta, inakš kažućy na 195,000 asob.

U takim wypadku ziamli nie pah-ražaje ūbytak ludności, a naadwarot, kali z takuju skoraściu budzie pawia-ličwacca—to budzie pahražać pieralud-nieńnie i budzie niedachwat miejsca dla nowych žycharoū na ziamli. Al—da hetaha jašče daloka. U koźnym wy-padku treba pamiać, što pobać koź-naha z nas żywie 1.949 999.999 žy-charoū.

Wialiki pażar teatru ū Madrycie.

23 wieraśnia siol. h. zhareū u Madrycie najwialikšy teatr. U časie pażaru znachodziłasia ū im 3000 asob. Častka narodu, jakaja była bliżej da wychadu, wysła biašpiečna. Arkiestra, chočućy ūtrymać paradak, nie pierastawała ih-rać, ale heta było naprasna, bo ahoŭ u chutkim časie aharnuŭ uwieś teatr. Pačalasia wialikaja sumatocha.

Ranienych asob akazałasia kala 400, a zabitych — 100, jakija by-li pachawany na košt miesta.

Praŭnyja parady.

Žodzišnym. Wy pišacie, što ma-jecie sporny kawałak lesu z dwarom, za katory wy suzdzilisia pierad wajnoj i jak widać z wašaha piśma—sprawa sudowaja nie zakončana, a tolki pie-rarwana wajnoj. Ciapier-ža da siuleš-ni ūłašnik henaha spornaha kawałku lesu pieradaū Was u sud za parubku hetaha lesu i sud was zasudziū.

Nie zakončanuju sudowuju spra-wu pierad wajnoj wy możacie ciapier uznawić. Dakumantaū patrebnych da hetaj sprawy treba šukać u archiwie hipotečnym Wilenskaha Akružnoha Sudu ū Wilni. Prysud Suddzi Pakoju mahli-b wy abžalawać u Akružny Sud, a jak hetaha nie zrabili ū terminie,—to treba wykanać heny wysud.

Zarabiū.

Rana siańnia ūstaū Jazep naš, Mała hetu noć jon spaū, Bo zbirausia ū les pa drowy; Učora žyd jaho naniaū.

Jechać musić — honić hora;

Ech, i čto jaho nia znaū?

Sieū wiačerać jon učora —

Až čort sołtysa pryhnaū.

— „Za padatki, za strachoŭku!“ —

Jak pačaū jon tut kryčać! —

Strašyū nawat, što karoŭku

Wojt pryjedzie — moža ūziać.

Dyk nia ma ūžo jnakšaj rady,

Zarabotkaū tre šukać,

A tut slaby koń hałodny —

Z im ty budzieš zarablać?!

Ale raz, druhi — ničoha,

Moža „metru“ zaciahnu.

Hetak choć nia wielmi mnoha

Na padatki zarablu.

Woš-ža jon ūžo ščaśliwa

Z drewam ū Działtaū jedzie na't.

Konik ciahnie, jak na dziwal —

Naš Jazepka wielmi rad.

Woš i meta niedaloka, —

Bačyć — žyd ūžo biažyć;

Raptam: „stoj“ — z druhoha boku

Palicejski zakryčyć:

— „Koń čamu twój nia ūkiełzany —

Pieć zlotówek zato maš!

Wam prykaz daŭno ūžo dany!“

— „Panok miły — pieršy raz!

Ja nia čuū jašče ničoha, —

Pieršym razam pan daruj,

Budu za was prasić Boha,

Hłai na biednaść, paškađu!“

— „Jak zawieššia, skul ty rodam?

Mušu pratakoł pišać,

Znajem wašu chamsku modu, —

Wam na pamiać treba dać!“

Bačyć naš Jazep adrazu,

Što ūžo pana nie ūmalic

Woš dyk ščacie! Pieršym razam

Pryšłoš mnie tak zarabić!..

N. Žalba.

a) Šcienka.

Ihrajućy b'je miačykam ab šcienku i łowić ja-ho, nie pazwalajućy ūpaści na ziamlu. Heta nazy-wajacca šcienka. Jość jašče „šcienka apusknaja“; tut treba pazwolić — kab miačyk adbiušysia ad šcienki ūpaū na ziamlu i kali jon ad ziamli pad-skočyć ūwierch — zławić tady jaho. Iznoū jość šcienka apusknaja i prybiwanaja: kali miačyk ad-skočyć ad ziamli, ihrajućy b'je jaho dałoniaju i ło-wić tady, kali ūžo druhi raz adabjecca ad ziamli.

b) Pad ručku.

Ihrajućy apirajacca lewaj rukoj ab šcienku i padkidywaje pad ruki miačyk ūwierch prawaj ru-koj, łowić jaho nalatu toj-ža samaj rukoj. Taksama figura apusknaja,—u jakoj miačyk łowicca prawaj rukoj tady, kali jon uderyušysia ab ziamlu—padsko-čyć ūwierch.

c) Pad nožku.

Ihrajućy apirajacca ab šcienku lewaj nahoj, padkidywaje z pad nahi miačyk ūwierch prawaj ru-koj i łowić nalatu. Taksama figura apusknaja: mia-čyk łowicca tady, kali jon uderyušysia ab ziamlu padskočyć ūwierch.

d) Nad haławoj.

Ihrajućy stanowicca plačmi da ściany i ūpor-šysia ab jaje haławoju (ciemiam) — b'je miačyk ab šcienku i łowić jaho, nie adymajućy ad ściany ha-ławy.

e) Świečka.

Miačyk padkidywajacca ūwierch i łowicca na-latu. Toje samaje—figura apusknaja i miačyku paz-walajacca ūpaści na ziamlu i pašla łowicca tady, kali jon adbiušysia ad ziamli — padskočyć uharu.

Apusknaja šcienka z addačaj: kali miačyk uderyušysia ab ziamlu padskočyć, jaho jznoū ad-biwajućy rukoj da ziamli. Kali bolš razoū paŭtoryca takaja addača, — peŭniejšym jość wyjhyš. Prajhraušym ličycca toj, čto „adrobiacca“ pašla druhich. Kali ūsie adrobiacca zrazu — prajhravaje toj, u kaho było mienie addačy u apusknoj „świečcy“. Prajhraušy stanowicca kala šcienki i praciahiwaje da-łoniu. Wyjhraušyja z adlehaści 5 - 6 krokaū stara-jucca ūderyć pa dałoni miačykam stolki razoū, skolki było ūmoŭlena pačynajućy jhrać. Kali čto pry he-ty m papadzie ū dałoniu, udar usieroŭna jamu zaličajacca. Kali prajhraušy schopić dałoniaju mia-čyk u časie udara, jon tady maje prawa, pašla ad-byćcia swaje kary, pastawić da ściany biušaha i ūde-ryć jaho pa dałoni miačykam stolki razoū, skolki razoū byū jon schopleny.

36. Saławiej (ilka). Ihrajućyja dzielacca na dźwie partyi. Koźnaja partyja wybiraće sabie matku. Matki „pierabiwajucca“, h. zn.—trymajućy miačyk u lewaj ruce—bjuć pa im pałkaj žnizu, nie dapa-skajućy jaho ūpaści na ziamlu. Partyja, katoraja bolš razoū uderyła pa miačyku, nie dapuskajućy jaho ūpaści na ziamlu, idzie ū „horad“, a druhaja— ū „pole“. Pamiż partyjami prawodziacca dźwie li-nii, kala 30 — 40 krokaū adna ad druhoj. Miesca pamiż linijami nazywajacce „horadam“. Matka ha-rackoj partyi padkidywaje swaim dzieciam miačyk, a jany pawinny čarodna bić pa im pałkaj tak, kab jon padniausia ūwierch i zalacieū u pole. Palawaja partyja starajacca schapić miačyk nalatu,—tady ja-na jdzie ū horad, a harackaja — ū pole. Kali-ž miačyk nia budzie nalatu złoŭeny, dyk palawaja partyja chapaje jaho z ziamli i biažyć da swajej li-nii, kudy taksama pawinny prybiehćy i toj (z ha-

rackoj partyi), čto biū miačyk. Kali hety pastano-wić biehćy ad palawoj linii nazad u horad, dyk ja-ho polnaja partyja starajacca „padsiačy“ miačykam. Kali heta jej nia ūdasca, — u pole idzie harackaja partyja. Ale kali ūdar prydziecca tady, kali ūciaka-jućy budzie ūžo za linijaj horadu, dyk taki ūdar nia ličycca i ihra jdzie ad pačatku. Koźny z hara-ckoj partyi maje prawa ūderyć pałkaj pa miačyku tolki adzin raz. Kali pry hetym pramachniecca, dyk adychodzić u bok i čakaje, pakul uderyć nastupny, i tady biahuć razam. Kali-ž pramachnucca ūsie, ta-dy matka sama sabie padaje miačyk da troch ra-zoū. Kali i jana pramachniecca, dyk harackaja pa-tyja jdzie ū pole, a jaje miesca, zajmaje palawaja partyja. Kali ūdar budzie slaby i miačyk nie dala-cić da palawoj linii, dyk taki ūdar ličycca taksama prajhranym. Kali pry ūdary miačyk zalacieć wielmi daloka, — jaho stupianiowa pierakidywajuć da pa-lawoj matki, jakaja narmalna staic kala palawoj li-nii, — i tady jana sama padsiakaje miačykam ha-rackuju partyju. Da hetaje ihry niekatoryja ihra-ki robiac sabie specyjalnyja pałki, kab mahćy wyhad-niej trymać ich u rukach, a dla peŭniejšaha bićcia pa miačyku,—kancy henych pałak robiacca šyrejšymi. Časta takija pałki starajucca farbawać roznyimi far-bami. Kali ū umowie žmiena partyi za złoŭeny nalatu miačyk admianiajacca, dyk ihra tady nazy-wajacca „ilka“. Taksama i pałka, jakuju b'juć mia-čyk, nazywajacca „ilka“.

(D. b.)

DA NAS PIŠUĆ.

I ŻNIWO NIE PIERAŠKODZIŁAI

W. Lawonawičy, Niaświskaha paw. Nia hledziacy na žniwo, na haračuju pracu ũ poli, zładziła Lawonauskaja moładź 26 žniunia s. h. spektakl — wiečarynu. Adyhrana: „Na wioscy“ — idylliczny abrazok u 2 ch dziejach Fr. Alachnowiča. Roli wypaŭnili: Stasiuka — hr. Siarhieja Nowik, Hanulki — Alesia Nowik, Anielki — Kaciaryna Nowik i Cyhanki — Mar'ja Nowik. Reżyserawał S. Nowik. Pryhożyja woprakki, dekoracyja, taksama pieknae aświatleńnie sceny, a pieradusim daskanalnaja ihra artystaŭ amataŭ, zrabili hlybokaje ŭražańnie na hladzielnikaŭ.

Pašla p'jeski wystupiŭ u pryhożyh nacyjanalnych wopratkach Lawonauski bielaruski chor i pad kiraŭnictwam hr. Siarhieja Nowika adpiajaŭ ściah pryhożyh pieśniaŭ: bielaruskich, polskich, ukraińskich i rasiej-skich. Pašla p'jeski j choru na sali hrymieli hučnyja wopleski, a pa hetym dumać možna, što Lawonauski amatarski bielaruski teatr i chor wypaŭniajuć uściaż swaje zadačy dobra, zadawalniwajuć haścioŭ.

Z wialikaju achwotaju skakali, chto tolki chacieŭ, da samaje ranicy pad huki Ciakaŭskich muzykantaŭ. Na zakančeńnie badziara adskakali Lawonichu i pry hukach raźwitalnaha maršu pajšli ŭsie da swaich chataŭ.

Tymčasam załatoje soniejka wykaciłasia z-za niebaschilu na blakitnaje nieba i z uśmiecham abliło bielaruskiju ziamlicu patokam załatych kasulaŭ.

Aleś Biarozka.

MY CHOČAM RODNAJ ŠKOŁY!

W. Dworcy, — kala Wilni, Šumskaj hmyny. Kruhom kala nas, tak jak i našaja wioska, pačali prabudžacca. Našy sialanie ačuniaŭšy ad čužackaha čadu pačynajuć dumać ab žyćci swaim rodnym bielaruskim; zasiała dumka ũ našych sialan ab rodnaj škole, bo biaz školy, kažuć sialanie, trudna da lepšaha dajści. Dumajuć sialanie i hutarać ab rodnaj škole, adzin druhomu kažuć: nam treba i chočam rodnaj školy. Niekatoryja to siam to tam pytalisia, jak heta załażyć rodnuju školu, ale štoż — ničoha nia wychodzi. Treba było-b, kab hetaj sprawaj zacikawilisia našyja kiraŭniki wiarchoŭ bielaruskich. Dwa c o ŭ s k i. ZDRADNIKI BIELARUSKAJ SPRAWY ũ SALONACH WARSZAUSKAJ PANI.

Žodziški, Wialejskaha paw. Sioleta z rozných kutkoŭ Zachodniaj Biełarusi niaświedamyja Biełarusy, jakija należać da „Koł Młodzieży Polskiej“ pad prawadyrstwam kiraŭniczych polskich sił, rabili tak zwanyja „wyciečki“ u Wařsawu i inšyja polskija miesty. Byli na „wyciečky“ u Wařsawie i „našyja“ žodzišnyja pierakinsčyki.

Što byli, to heta ničoha, niachaj sabie bywajuć, wolnamu wola, jak kažuć. Nia ũ hetym sprawa. A woŭ u čym: usie inšyja „wyciečki“ adwiedywali ũ Wařsawie i inšych miestach wulicy, placu, pamiatniki, kulturnyja ustanowy i h. d., a „našyja“ žodzišnyja „wyciečki“ dyk adwiedali i raskošny salon pani H. Treba wiedać, što heny salon pani H. jość susim prywatnaj kwatery henaj pani, dźwiery katoraha adkryłisia dla „našych“ žodzišnych „wyciečkiŭ“ tolki dzieła taho, što jany žjaŭlajuca „hierojami“ ũ zmahańni ũ Žodziškach z bielaruskaj. Samyja-ż „wyciečki“ chwalaćca, što ũ hetym salonie ich wielmi dobra pryjmali, a sama pani prysluhoŭwała im pry stale, dyj wielmi paważnaja hutarka tam była ab našych Žodziškach dy jašče ab niečym inšym tolki „hierojam“ treba pracawać na miejsy! Sluchajuć henyja słowy, padumaŭ sabie: ach, chaŭ! ja-by zhareŭ ad stydu ad takoha paważańnia, u jakim widzielasia naśmieška nad taboj-ža samym.

Chaŭ! Ci-ż wam heta niawiedama, što dla spynieńnia bielaruskaj nacyjanalnej świedamaści naahŭ nima

siły, a wy swaimi chałujskimi ŭsluhami dumajecie jaje spynić! — Smiech adzin i tolki. Wyhladaje heta mienš bolš tak: koni kujuć, a žaba nahu padstaŭlaje.

Žodzišny.

NIA ČURAJŠIA SWAJEJ RODNAJ MOWY!

W. Bužany, Braslaŭskaha pawietu. Ja tutejšy, pa nacyjanalnaści Litwin, żywu siarod Biełarusau i pryhladajusia da bielaruskaj wioski. U našych wakolicach bielaruskaja nacyjanalnaja świedamaść šyrycca niepamału. Adna maja spaściaroha z tutejšaha biel. żyćcia wielmi mianie adnak zdziwiła i prymusiła napisać da „B. Krynicy“, katoraja jość uzhadawacielnicaj tutejšaj moładzi i starejšych. Ja Litwin i mnie bielaruskaja sprawa tak nie abchodzić, jak Bielarusu, ale z ahulna-ludzkaha pohladu skažu: stydna čuracca swajej rodnaj mowy bielaruskaj! U našaj wakolicy zwaročywaie na siabie ŭwahu p. J. P., jak dziejnaja adzinka. Ja asabista p. J. P. znaju i znaju jaho jak Bielarusa. Ale jakaje majo dździuŭleńnie było, kali budućy razam z p. J. P. na adnej bielaruskaj wiečarynie pačuŭ, što J. P. žwiartajecca da swaich kalehaŭ Biełarusau u mowie polskaj i to tady, kali jaho kalehi adkazywali jamu pa bielarusku! Zadumaŭsia ja wielminad hetym, dajućy sabie pytańnie: što zmušaje p. J. P. čuracca swajej mowy? Ja raju p. J. P. i padobnym jamu Biełarusam nia čuracca swajej rodnaj mowy, bo bielaruskaja mowa jość skarb-bahactwa dla Biełaruskaha Narodu. Dyk nia stydajciesia jaje, bo praz heta stydziłosia samych siabie!

Učasniki Wiečaryny.

Ad Redakcyi: z prykraściam žmiasčajem hetuju karespandencyju, ale musim skazać, što hetaja spaściaroha karespandenta i jaho zwaročywańnie ŭwahi-susim słušnyja. Dyk niachaj jany buduć dla našych niekatorych Biełarusau astatnim stydam!

BIEŁARUSKAJA PRACA ũ NAŠYM KUTKU.

Daniušawa, Wialejskaha paw. U niadzieli 15 lipnia h. h. Daniušauski Hurtok B.I.H. i K. dziakujuć amatarska-techničnaj pomačy siabroŭ Hurta Inst. u w. Šutawičach ladiŭ spektakl-wiečarynu, dzie jak ja ŭžo ŭspomniŭ, Šutauskimi artystami pad umielym kiraŭnictwam hr. Wajciecha Šutowiča i Ant. Žabinskaha była adyhrana „Paŭlinka“ J. Kupały i „Zaručyny Paŭlinki“ Fr. Alachnowiča.

Artysty wykanali swaje roli wielmi dobra, asabliwa Paŭlinka, jakaja swaim wystupeńniem zdabyła sabie padziŭ i pašanu ŭsiech hladzielnikaŭ, chacia i inšyja, jak Jakim, Sciapan i druhija — ihrali biez zakidu, za što im naležycca jak ad našaha Hurta tak i ad usiaho tutejš. bielaruskaha hramadźianstwa ščyraka padziaka.

Nie mahu abminuć, kab nie pachwalić tych dźiaŭčat, jakija žjaŭlajučysia (amal nia ŭsie) artystkami našaha Hurta i pračuwajuć mały dachod z wiečaryny — pryšli z materialnaj pomačaj, kuplajućy za swaje hrošy bilety na pieršyja miejsy. Swaim prykładam jany zastydziłi tych (nawat chłapcoŭ), jakija staralisia ŭwajści za darma.

Čeś wam świedamyja bielaruskija žančyny!

Tut taksama mušu ŭspomnić, što našy siabry ũ kožnym kulturnym pačynańni majuć šmat chłopataŭ, z tej pryčyny, što nima adpawiednakwalifikawanych siłaŭ, jakija mahli-b kirawać arhanizacyjnaj pracaj. Ale našy siabry wykazywajuć swaju walizarnuju enerhiju i pracawitaść, a dzieła hetaha zdabuduć adpawiednyja kwalifikacyi ũ swaje arhanizacyjnaj pracy.

Adnak wielmi było-b pažadana, kab try susiednija Hurtki Inst. Šutauski, Žodzišny i Daniušauski zładziłi ũ Daniušawie supolnuju spektakl-wiečarynu, na jakoj dla bolšaj reklamy kožny z paasobnych Hurtkoŭ adyhraŭ ŭłasnymi siłami adzin z sceničnych tworaŭ, naj-

lepš było-b, kab adzin dramu, druhi, p'jesu-kamedyju, treci jaki žart.

Dawiedaŭšysia, što naš duchoŭny prawadyr ks. W. Hadleŭski (jaki praz ludzkiju krywaduśnaść doŭhi čas siadzieŭ u wastrozje) ŭžo wypuščany na wolu, usia naša wakolica z hetaj pryčyny wyjawiła wialikuju radaść.

Dzieła hetaha ũ znak swajej synoŭskaj prywiazanaści ščyra jaho witajem i składam swaje najščyrejšyja pažadanni.

Darahi naš Ksiandzočku! waźmi nas u swaju asabliwuju apieku i wywiedzi nas z sučasnaha maralnaha ŭpadku, da jakoha dawiała našaje złošnaje partyjnictwa, a pakaży nam darohu, jakoj my majem iści, kab zhodna z nawukaj Chrystowaj, dabicca światlejšaha żyćcia i palapšeńnia swajej doli!

Sławianin.

HOŁAS Z WIOSKI DA BRATOŭ BIEŁARUSAU DUCHOŬNIKAŭ.

Pastaŭski pawiet. Chiba-ż nightho nie zapiarečyć, što narod bielaruski jość relihijny. Jon ščyra wykonywaje pasty, ščyra molicca. Zahlaŭ u światoŭny dzień u lubuju światyniu na Biełarusi! Budzie jana poŭna, bitkom nabita siarmiažnym Biełarusam. Jon sluchaje nabaženstwa, sluchaje nawuki, choć tam nia čuje swajho rodnaha słowa, mała što rozumieje, ale sluchaje! Duchoŭnika jon swajho paważaje. A kali tak, to treba i duchoŭnikam adnosićca da narodu bielaruskaha jak najlepš. — Treba jaho lubić jak Chrystus kazaŭ — treba da jaho hutaryć, jak jon rozumieje. Na wialiki žal duchoŭniki, što ŭradziŭšysia ũ bielaruskaj wioscy, jašče nia hetak robiac.

Braty Duchoŭniki Biełarusy! Chaj dla prykładu Wam buduć: ks. W. Hadleŭski, ks. Ad. Stankiewicz, ks. Šutawič, ks. Cikotaj inš. Zahutarcie Wy da swaich wiernych u bielaruskaj mowie, tak jak św. Apostoły rabili. Lubicie Wy swoj rodný narod!

Rabicie tak, jak Chrystus kazaŭ, dyk zasiaćcie ũ Biełaruskim Narodzie światyja idej Chrystyjanizmu i budziecie mieć zasłuhi pierad Boham i Biełaruskim narodom.

Zydar Żarak.

PARA PRABUDZICCA.

W. Prašlega, kala Duniaŭi. Dziakujućy ŭzrostu narodnaj świedamaści, ŭžo mała dzie na Biełarusi znachodzicca takich kutočkaŭ, kab nie zawitała tudy jakaja hazetka. Adnak jašče da ciomnych kutočkaŭ možna zalićyć wiosku Prašlegu. Tut narod jašče nia bačyŭ rodnaha drukawanaha słowa.

Nia budu mnoha kazać bratočki, žwiarnu ŭwahu tolki, što para ŭžo prabudzicca. Heta zrabieć možna prosta: treba wypisywać bielaruskija hazety, čytać ich i pašyrać, treba zamiest jakich „ihryščaŭ“ arhanizawać teatralnyja rodnaja pradstaŭleńni, rodný chor i inš.

Dziedaŭ chłapiec.

Abawiazkam kožnaha sumlennaha čytača „Bieł. Krynicy“ jość uwaźna čytać samomu i druhich zachwočywać da čytańnia swaju rodnuju hazetu

Z Wilni.

Zabojcu Masłoŭskich pawiesili. 1 h. m. u adnej z piŭnic na Łukiškach pawiesili I. Aziulewiča, jaki zamardawaŭ siamju Masłoŭskich. Pašla spowiedzi, zabojcu pawiali na miesca śmierci, dzie kat załażyŭ na šyju piatlu, a pamocniki kata adsunuli padwysenne. Śmierć nastupiła adrazu. Kat Maciejewski specyjalna pryjechaŭ dzieła hetaj „pracy“ z Wařsawy.

Nowy wialiki palityčny Sud nad „Hramadoj“. Hazety pawiedamlajuć, što 15 hetaha miesiaca pačniecca ũ Wilenskim Akružnym Sudzie sud 35 asob, katoryja ũ swaim čaście należałi da Biełaruskaj Sialan-ska-Rabotnickaj Hramady.

„Wilniaus Aidas“ Nr. 11 pa zahadu Haradzkoja Starasty skanfiskawany za staćciu „Iz Świančianskich padziejaŭ“, u jakoj apisywalisia školnyja balački Litoŭcaŭ.

„Kielias“ Nr. 39 spatkaŭ los, jak i „Wil. Aidas“. Za što skanfiskawany? — numar — niawiedama.

Naša pošta.

Cydziku L. — Atrymali. Zwaročywarem uwahu, što Wy toje samaje pišacie niekalki разоŭ, dzieła hetaha marnujecie čas, a praca waša idzie ũ košyk. Pišycie wiestki cikawiejšyja.

Ciażkam u Wit. — Zapraŭdy waś wierš ciażki i dzieła hetaha pašoŭ u košyk. Wy pišacie, što śpiawajecie jaho na pryhožaj melodyi. Cikawić nas, ci što z hetaha wychodzi? Kińcie pišać wieršy, a zajmiesia lepš karespandencyjami.

„W. B.“ — List Waś atrymali i wybačajem, pastarajciesia paprawicca. Z amnestyi tyja asoby, ab jakich wy pytajecie, nie skarystajuć. Druki wysłali. Pišycie da nas čaściej ab usim. Wieršy Waśy razhledzim.

Lawonu Żalejku. — Karespandencyju Waśu paprawiŭšy žmieścim. Nie atrymanija Nr. Nr. „B. Kr.“ wysłali. Wierš Waś razhledzim, ale lepš było-b, kab Wy pisali karespandencyi.

Kiejziku, Malcu, Katowiču E., Bossu, Wałosiuku, M. Kawreckamu, Gamulickamu — hazetu pasyłajem.

Chrapanuf. — Karespandencyju Waśu žmiasčajem. Pišycie da nas čaściej. Hazetu Wam pasyłajem.

Kniahni ũ Lidzie. — Hazetu Wam pasyłajem u liku 10 ekz.

Marcinowiču. — Hazetu pasyłajem pa nowamu adrasu.

Kuprynowiču. — Adras Waś žmianili, pasyłajem pa nowamu.

Anisko D. — Redakcyjnaja Kalehija razhledziŭšy Waśu staćciu pryznała za nieadpawiednuju žmiasčać u „B. Kr.“

Atrymali ad Gebertnera i Wolfa 20 zł., Halijeŭskaha 7 zł., Gana Gabr. i Gana J. i Cikoty pa 5 zł. i Zianiuka 1 zł. Dziakujem.

Dziedkawamu chłapcu. — Karespandencyju žmiasčajem, adras B. I. Hi K. taki: Wilnia, Wostrabramskaja 8—1.

Świaščeniuku Skrypku. — List Waś žmiasčajem. Prošanyja Nr. Nr. Wam wysłem. Asobny Nr. kaštuje 20 hr., z pierasylkaj razam 5 nmaroŭ i zł. 20 hr.

USIE PADRUČNIKI ŠKOLNYJA I ROŽNYJA KNIŽKI

ŭ bielaruskaj i polskaj mowie

I PIŠMIENNYJA PRYŁADY

wysylaje za pabrańniem pa atrymańni zadatku

BIEŁARUSKAJA KNIHARNIA

St. Stankiewiča

WILNIA, WOSTRABRAMSKAJA № 2.

CENY DASTUPNYJA

CENY DASTUPNYJA

FRUKTOWYJA DREWY

(pryščepy)

i jahadnyja kusty

wyhadowanyja na miescy ũ sadawodztwie „MAZALOWA“ (kala Kalonii Wilenskej) možna tam kupić u wialikim wybary.

Zakazy pryjmajuca:

Wilnia, Zawalnaja 6—2,

a taksama na miescy ũ sadawodztwie.